

निरीक्षण

कलेक्टर ने किया खरीदी केन्द्रों का निरीक्षण, गुणवत्तायुक्त गेहूं खरीदने के निर्देश

बोरियां खुलवाकर की गेहूं की जांच

नवभारत, कटनी। कलेक्टर आशीष तिवारी ने मंगलवार को बड़वारा, नहवारा से झा, विलायतकला और अमाड़ी उपार्जन केन्द्रों का औचक निरीक्षण किया। उन्होंने केंद्र प्रभारियों को निर्देशित किया कि उपार्जन केन्द्रों में पंखा व छाना के माध्यम से गेहूं की सफाई कराकर ही खरीदी की जाए। गेहूं उपार्जन प्रक्रिया में किसी भी प्रकार की लापरवाही बर्दाश्त नहीं की जाएगी। साथ ही उन्होंने किसानों को केन्द्रों पर बेहतर सुविधा उपलब्ध कराने के निर्देश दिए। निरीक्षण के दौरान सहायक कलेक्टर शोक वाइकर, जिला आपूर्ति अधिकारी सज्जन सिंह परिहार, तहसीलदार बड़वारा ऋषि गौतम, कनिष्ठ आपूर्ति अधिकारी यशदत्त त्रिपाठी मौजूद रहे। कलेक्टर ने गुणवत्तायुक्त गेहूं खरीदने के सख्त निर्देश दिए और अमाड़ी उपार्जन केन्द्र के निरीक्षण



के दौरान उन्होंने खुद कुछ बोरियों को खुलवाकर उनकी गुणवत्ता परखा और गेहूं को पंखा और छाना से साफ करवाकर गेहूं की तुलाई कराने के निर्देश दिए। कलेक्टर ने खरीदी केन्द्रों में मौजूद किसानों से चर्चा किया और पंखा-कोई समस्या हो तो बताएं। साथ ही उनसे खरीदी के निर्देशों में लापरवाही गेहूं की मात्रा और गेहूं के बोए गए रकबे के संबंध में जानकारी ली। प्रत्येक उपार्जन केन्द्र पर तौल कांटों की संख्या 4 से बढ़ाकर 6 कर दी गई है, ताकि अधिक

संख्या में किसान स्लॉट बुकिंग कराकर गेहूं बेच सकेंगे। किसानों को समर्थन मूल्य पर गेहूं विक्रय में किसी प्रकार की परेशानी न हो एवं उपज विक्रय के लिए इंतजार न करना पड़े इसके लिये किसानों को जिले के किसी भी उपार्जन केन्द्र पर उपज विक्रय करने की सुविधा उपलब्ध है। उपार्जन केन्द्र पर किसानों की सुविधा के लिए पीने का पानी, बैठने के लिए छायादार स्थान, जन सुविधाएं आदि की व्यवस्था की गई है। कलेक्टर ने किसानों से कहा है कि वे उपार्जन केन्द्र में छाना हुआ साफ-सुथरा

गेहूं लाएं। उपार्जन केन्द्र में हर हाल में एफएचयू गुणवत्ता का ही गेहूं खरीदा जाए। कलेक्टर ने सख्त निर्देश दिए कि गेहूं की खरीदी निर्धारित मानक अनुसार की जाए। लघु और सीमांत किसानों के साथ-साथ मध्यम, बड़े किसानों के लिए भी स्लॉट बुकिंग प्रारम्भ कर दी गई है। स्लॉट बुकिंग की तारीख 30 अप्रैल से बढ़ाकर 9 मई कर दी गई है। जिले में अब तक 6 हजार 134 किसानों से 18 हजार 691 मीट्रिक टन गेहूं की खरीदी की जा गई है और जिले में 24 हजार 743 किसानों से स्लॉट बुक कराया है। रबी विपणन वर्ष 2026-27 में किसानों से 2585 रूपए प्रति क्विंटल समर्थन मूल्य और रकम सरकार द्वारा घोषित 40 रूपए प्रति क्विंटल बोनस राशि सहित 2625 रूपए प्रति क्विंटल की दर से गेहूं का उपार्जन किया जा रहा है। किसानों से कहा गया है कि वे साफ-सुथरा गेहूं लाएं।

कॉलेज में शैक्षणिक सत्र में प्रवेश प्रक्रिया एक मई से

नवभारत, कटनी। उच्च शिक्षा विभाग अंतर्गत जिले के समस्त शासकीय, अशासकीय महाविद्यालयों और एनसीटीई पाठ्यक्रम संचालित करने वाले महाविद्यालयों में शैक्षणिक सत्र 2026-27 के लिए प्रवेश प्रक्रिया 1 मई से 30 जून 2026 तक संचालित की जाएगी। विद्यार्थियों के लिए, प्रवेश प्रक्रिया को सरल एवं पारदर्शी बनाने के लिए इस वर्ष भी इसे तीन चरणों में आयोजित किया जाएगा, इसमें दो केंद्रीकृत चरण कॉलेज लेवल काउंसिलिंग सम्मिलित रहेगा। विद्यार्थी मोबाइल ऐप और ऑनलाइन प्रवेश पोर्टल के माध्यम से घर बैठे पंजीयन कर सकेंगे। विशेष बात यह है कि इस सत्र से विद्यार्थी आज से ही ऐप के माध्यम से पंजीयन प्रारंभ कर सकते हैं, जबकि विकल्प चयन 1 मई से प्रारंभ होगा। विद्यार्थियों के लिए प्रवेश को अधिक सुलभ बनाने के लिए, पंजीयन शुल्क और परंपरागत पाठ्यक्रमों के लिए 100 निर्धारित किया गया है। इस वर्ष भी पोर्टल शुल्क पूरी तरह समाप्त रहेगा।



शिकायतों का निष्पक्ष निराकरण ही प्राथमिकता

पुलिस कंट्रोल रूम में आयोजित की गई जनसुनवाई

नवभारत, कटनी। पुलिस कंट्रोल रूम में पुलिस अधीक्षक ने जनसुनवाई कार्यक्रम के दौरान जनता की शिकायतों को सुना और निराकरण के निर्देश दिए। जनसुनवाई में मुख्य रूप से पारिवारिक विवाद, आपसी विवाद, पैसों के लेन-देन से संबंधित मामले, पुलिस द्वारा सुनवाई नहीं होने की शिकायतें, भूमि, प्लॉट संबंधी धोखाधड़ी, महिला अपराध सहित पुलिस से जुड़ी समस्याएं सामने आईं। कुछ

विजयराघवगढ़ वीरेंद्र धर्मे भी उपस्थित रहे। साइबर संबंधी शिकायतों के प्राण होने पर फरियादियों को शासन द्वारा जारी गाइडलाइन का पालन करने और साइबर अपराधों से जागरूक रहने को हिदायत भी पुलिस अधीक्षक द्वारा फरियादियों को दी गई। जनसुनवाई में मुख्य रूप से पारिवारिक विवाद, आपसी विवाद, पैसों के लेन-देन से संबंधित मामले, पुलिस द्वारा सुनवाई नहीं होने की शिकायतें, भूमि, प्लॉट संबंधी धोखाधड़ी, महिला अपराध सहित पुलिस से जुड़ी समस्याएं सामने आईं। कुछ

समस्याएं अन्य विभागों से संबंधित होने पर आवेदकों को संबंधित विभाग में जाने की समझाइश भी दी गई। पुलिस अधीक्षक ने सभी आवेदकों को आश्वस्त किया कि पुलिस उनकी समस्याओं के निराकरण और सुरक्षा के लिए पूरी तरह प्रतिबद्ध है, प्रत्येक शिकायत पर निष्पक्ष और समय-सोमा में कार्रवाई की जाएगी। इस अवसर सभी अधिकारियों द्वारा पुलिस अधीक्षक के निर्देशन में आवेदकों की समस्याओं को सुनकर आवश्यक कार्रवाई करने के निर्देश दिए गए हैं।

एक नजर में

ऑनलाइन स्वगणना का अंतिम अवसर

नवभारत, कटनी। राष्ट्रीय जनगणना 2027 के अंतर्गत ऑनलाइन स्व-गणना की प्रक्रिया जारी है, जिसके लिए अब सिर्फ दो ही दिन शेष रह गए हैं। पोर्टल पर स्व-गणना का विकल्प उपलब्ध है, जहां नागरिक 30 अप्रैल 2026 तक अपनी जानकारी स्वयं ऑनलाइन दर्ज कर सकते हैं। प्रमुख जनगणना अधिकारी और नगर निगम आयुक्त तपस्या परिहार ने जिले के नागरिकों से कहा है कि जिन्होंने अभी तक ऑनलाइन स्व-गणना फार्म नहीं भरा है, वे शीघ्र इसे पूरा करें और इस महत्वपूर्ण राष्ट्रीय कार्य में सहभागी बनें। उन्होंने कहा कि एक मई 2026 से प्रारंभ होने वाले जनगणना-2027 के प्रथम चरण 'मकान सूचीकरण और गणना' में सभी का सहयोग आवश्यक है। उन्होंने बताया कि ऑनलाइन स्व-गणना पूरी करने के बाद एक एसई आईडी जनरेट होगी, जिसे 1 मई से 30 मई 2026 के बीच प्रमाणक के घर-घर भ्रमण के दौरान साझा करना अनिवार्य होगा। प्रमाणक द्वारा सत्यापन के बाद ही मकान सूचीकरण और गणना की प्रक्रिया पूरी मानी जाएगी। नगर निगमना अधिकारी जागेश्वर पाठक ने बताया कि स्व-गणना प्रक्रिया पूरी तरह ऐच्छिक है। कोई नागरिक स्वयं जानकारी दर्ज नहीं करता है, तो प्रमाणक निर्धारित अवधि में घर-घर जाकर जानकारी एकत्रित करेंगे। प्रथम चरण के दौरान प्रमाणक 01 मई से 30 मई 2026 के बीच प्रत्येक घर से 33 निर्धारित प्रश्नों के आधार पर जानकारी एकत्रित करेंगे, जिसमें मकानों की स्थिति, उपलब्ध सुविधाएं तथा परिवार की परिसंपत्तियों से संबंधित जानकारी शामिल होगी। इस बार की जनगणना की विशेषता यह है कि इसमें आधुनिक डिजिटल तकनीक का उपयोग किया जा रहा है। पहली बार मोबाइल ऐप के माध्यम से बड़े पैमाने पर डेटा संकलन किया जाएगा, जिससे प्रक्रिया अधिक सटीक, पारदर्शी और प्रभावी बनेगी। सभी नागरिकों से जागरूकता और सक्रिय सहभागिता के साथ इस राष्ट्रीय दायित्व को सफल बनाने में सहयोग करने के लिए कहा है।

सड़क हादसे में बाइक सवार दो युवकों की मौत

शादी समारोह से लौटते के दौरान हुआ हादसा

नवभारत, बाकल। जिले के बाकल थाना क्षेत्र में सोमवार देर रात एक दर्दनाक सड़क हादसे में बाइक सवार दो युवकों की मौत हो गई। हादसा डेरा-फाटक नहर पुलिया के पास कुम्हारवारा गांव के समीप हुआ, जहां अनियंत्रित होकर बाइक गिरने से दोनों युवक गंभीर रूप से घायल हो गए। पुलिस से प्राप्त जानकारी के अनुसार, ग्राम छुरिया निवासी 22 वर्षीय सौरभ सिंह पटेल अपने साथी 25 वर्षीय आशीष पटेल के साथ बाइक से शादी समारोह में



शामिल होकर लौट रहे थे। देर रात करीब 3 बजे जैसे ही वे कुम्हारवारा गांव के पास डेरा-फाटक नहर पुलिया के नजदीक पहुंचे, उनकी बाइक अनियंत्रित होकर दुर्घटनाग्रस्त हो गई। हादसे की सूचना मिलने पर परिजन मौके पर पहुंचे, जहां दोनों युवक गंभीर हालत में पड़े मिले। सौरभ सिंह पटेल के मुंह, पेट और शरीर के साथी 25 वर्षीय आशीष पटेल के हाथ, जबकि आशीष पटेल के हाथ,

सिर और चेहरे पर गहरी चोटें थीं। अत्यधिक चोट लगने के कारण दोनों की मौके पर ही मौत हो गई। घटना की जानकारी सुबह करीब 9 बजकर 25 मिनट पर पुलिस को दी गई। सूचना मिलते ही पुलिस मौके पर पहुंची और पंचनामा कार्रवाई कर शवों को अपने कब्जे में लेकर पोस्टमॉर्टम के लिए भिजवाया। पुलिस ने मामला दर्ज कर प्रकरण की जांच शुरू कर दी है।

अंधे मोड़ और बिना संकेतक वाली पुलिया में फिर हुआ हादसा, दो गंभीर

प्रशासन की लापरवाही बनी रही हादसे की वजह

नवभारत, बाकल। जिले के बहोरीबंद क्षेत्र में सड़क सुरक्षा को लेकर गंभीर लापरवाही सामने आई है। डेरा फाटक स्थित नहर पुलिया लगातार दूसरे दिन हादसे का कारण बनी, जहां सोमवार देर रात एक और सड़क दुर्घटना में दो युवक गंभीर रूप से घायल हो गए। इससे एक दिन पहले ही इसी स्थान पर हुए हादसे में दो युवकों की मौत हो चुकी थी, बावजूद इसके संबंधित विभाग ने कोई ठोस कदम नहीं उठाया। जानकारी के अनुसार, ग्राम कुम्हारवारा के



पास जल संसाधन विभाग की नहर पुलिया पर अंधे मोड़ के कारण बाइक अनियंत्रित होकर पुलिया से टकरा गई। हादसे में बहोरीबंद थाना क्षेत्र के कुआ गांव निवासी बाइक सवार बंटी बर्मन (27) और दमोह निवासी प्रिंस बर्मन (14) गंभीर रूप से घायल हो गए। दोनों युवक टिकरिया स्थित ग्वालबाबा में आयोजित एक शादी समारोह से लौट रहे थे। रात करीब 3 बजे डेरा

फाटक पहुंचते ही अंधे मोड़ के चलते उन्हें पुलिया दिखाई नहीं दी, जिससे यह हादसा हो गया। सूचना मिलते ही बाकल थाना पुलिस की गश्ती टीम मौके पर पहुंची और 108 संजीवनी एंबुलेंस की मदद से घायलों को सामुदायिक स्वास्थ्य केंद्र बहोरीबंद ले जाया गया। प्राथमिक उपचार के बाद हालत गंभीर होने पर दोनों को जिला अस्पताल रेफर कर दिया गया। स्थानीय लोगों का आरोप है कि यह पुलिया लंबे समय से दुर्घटनाओं का केंद्र बनी हुई है। यहां न तो चेतावनी संकेतक लगे हैं और न ही सुरक्षा के पर्याप्त इंतजाम किए गए हैं। अंधा मोड़ इतना खतरनाक है कि वाहन चालकों

को सामने का रास्ता दिखाई नहीं देता, जिससे आए दिन हादसे हो रहे हैं। गौरतलब है कि रविवार रात भी इसी स्थान पर हुए भीषण हादसे में छुरिया निवासी दो युवकों की मौत हो चुकी है। लगातार हो रही घटनाओं के बावजूद प्रशासन की निष्क्रियता से क्षेत्र में आक्रोश बढ़ता जा रहा है। ग्रामीणों ने प्रशासन से मांग की है कि डेरा फाटक के दोनों छोर पर शीघ्र स्पीड ब्रेकर बनाए जाएं, पुलिया पर सुरक्षा जाली लगाई जाए, रिफ्लेक्टर एवं चेतावनी बोर्ड लगाए जाएं तथा अन्य आवश्यक सुरक्षा उपाय किए जाएं, ताकि भविष्य में ऐसे हादसों पर रोक लगाई जा सके।

ब्यूटी पार्लर में लगी आग, फायर ब्रिगेड ने एक घंटे में पाया काबू

शाई सर्किट से आग लगने की जताई गई आशंका

नवभारत, कटनी। शहर के राजीव गांधी वार्ड में खिरहनी फाटक ब्रिज के पास पंजाब बैंक के सामने स्थित एक भवन के ऊपरी तल पर संचालित ब्यूटी पार्लर में अचानक आग लग गई। सूचना पर मौके पर पहुंची फायर ब्रिगेड की टीम ने सूझबूझ और काफी मशक्कत के बाद आग पर काबू पाया। जानकारों के अनुसार सुबह करीब पौने दस बजे पुलिस कंट्रोल रूम से अग्नि दुर्घटना की सूचना मिलते ही दुर्गा चौक खिरहनी बस स्टैंड जोन और



सिविल लाइन जोन से तीन दमकल वाहन तत्काल घटनास्थल के लिए रवाना किए गए। मौके पर पहुंचकर फायर टीम द्वारा राहत और बचाव कार्य शुरू किया गया। ग्रीष्म ऋतु के कारण उच्च तापमान और ब्यूटी पार्लर में उपलब्ध ज्वलनशील सामग्री के कारण

आग ने तेजी से विकराल रूप धारण कर लिया था, जिससे स्थिति चुनौतीपूर्ण हो गई। फायर कर्मियों ने साहस, सूझबूझ और नियंत्रण पाना संभव नहीं हो सका। नगर निगम प्रशासन ने व्यावसायिक प्रतिष्ठानों के संचालकों से कहा है कि वे निर्धारित फायर सेफ्टी मानकों का पालन करें।

उमरिया गांव में पेयजल के लिए हर दिन हो रहा संघर्ष

विकास के दावों की पोल खोल रही ग्रामीण क्षेत्र की तस्वीरें

नवभारत, रीठी। जिले के रीठी तहसील क्षेत्र के उमरिया गांव से एक ऐसी तस्वीर सामने आई है, जो विकास के दावों पर सवाल खड़े करती है। यहां पानी सिर्फ जरूरत नहीं, बल्कि रोज की जंग बन गया है। बिजली चली जाए, तो यहां के लोगों को प्यासा बैठना पड़ता है। पीने के पानी की ऐसी किल्लत है कि ग्रामीणों को हर दिन संघर्ष करना पड़ता है। गर्मी बढ़ते ही हालात और भी बदतर हो जाते हैं। अप्रैल की तपती दोपहर में, गांव



कबाड़ व्यवसायी द्वारा बड़ी मात्रा में ज्वलनशील कबाड़ सामग्री जैसे प्लास्टिक, कागज, रबर और अन्य अपशिष्ट का अव्यवस्थित ढंग से भंडारण किया गया था। संकरी गली और घनी आबादी वाले इस क्षेत्र में ऐसी स्थिति किसी भी समय गंभीर अग्नि दुर्घटना का कारण बन सकती थी। स्थिति की



ही जवाब दे चुके हैं, जिससे स्थिति और गंभीर हो गई है। पानी भरने के लिए लोगों को लंबी कतारों में खड़ा रहना पड़ता है। सरकारी योजनाओं के बावजूद उमरिया गांव आज भी पानी जैसी बुनियादी जरूरत के लिए जूझ रहा है।

समग्री का भंडारण करें और अग्नि सुरक्षा मानकों का अनिवार्य रूप से पालन करें। नगर निगम की टीम ने स्पष्ट किया है कि सार्वजनिक सुरक्षा से किसी भी प्रकार का समझौता स्वीकार नहीं किया जाएगा। भविष्य में इस प्रकार की लापरवाही पाई जाती है, तो संबंधित के खिलाफ नियमानुसार जुर्माना और अन्य कठोर कार्रवाई की जाएगी। सभी व्यापारियों से कहा गया है कि वे अपने प्रतिष्ठानों और परिस्तरों में ज्वलनशील सामग्री का सुरक्षित और सुव्यवस्थित भंडारण करें, अग्निशमन उपकरणों की उपलब्धता रखें।

पानी से भरी खदान में डूबने से महिला और बालिका की मौत

बाकल थाना क्षेत्र के सांडा गांव में हुई घटना

नवभारत, बाकल। जिले के बाकल थाना क्षेत्र अंतर्गत ग्राम सांडा में सोमवार को एक हृदयविदारक हादसा सामने आया है, जहां पानी से भरी खदान में डूबने से एक महिला और 12 वर्षीय बालिका की मौत हो गई। घटना से गांव में शोक का माहौल है। पुलिस से प्राप्त जानकारी के अनुसार, ग्राम सांडा निवासी अन्नी यादव के घर में पारिवारिक कार्यक्रम चल रहा था। इसी दौरान उसकी पत्नी अनुति यादव (40)



नहाने के लिए गई थीं। बताया गया कि दोपहर करीब 2 बजे तक जब दोनों वापस नहीं लौटीं, तो परिजनों को चिंता हुई। खोजबीन के दौरान खदान के पास उनके कपड़े और चप्पल मिलीं, जिसके बाद ग्रामीणों की मदद से पानी में तलाश शुरू की गई। कुछ समय बाद दोनों के शव पानी में डूबे हुए मिले। सूचना मिलने पर पुलिस मौके पर पहुंची और पंचनामा कार्रवाई करते हुए शवों को बाहर निकलवाया। प्रारंभिक जांच में मामला डूबने से मौत का पाया गया है। पुलिस ने मर्ग कायम कर जांच शुरू कर दी है। इस घटना के बाद पूरे गांव में मातम पसर हुआ है।

नहाने के लिए गई थीं। बताया गया कि दोपहर करीब 2 बजे तक जब दोनों वापस नहीं लौटीं, तो परिजनों को चिंता हुई। खोजबीन के दौरान खदान के पास उनके कपड़े और चप्पल मिलीं, जिसके बाद ग्रामीणों की मदद से पानी में तलाश शुरू की गई। कुछ समय बाद दोनों के शव पानी में डूबे हुए मिले। सूचना मिलने पर पुलिस मौके पर पहुंची और पंचनामा कार्रवाई करते हुए शवों को बाहर निकलवाया। प्रारंभिक जांच में मामला डूबने से मौत का पाया गया है। पुलिस ने मर्ग कायम कर जांच शुरू कर दी है। इस घटना के बाद पूरे गांव में मातम पसर हुआ है।

रिहायशी क्षेत्र में रखी ज्वलनशील कबाड़ सामग्री को किया गया जल्ल

नगर निगम अतिक्रमण हटाओ टीम ने की कार्रवाई

नवभारत, कटनी। ग्रीष्म ऋतु में बढ़ते तापमान और उससे उत्पन्न अग्नि दुर्घटनाओं की संभावनाओं को देखते हुए नगर निगम द्वारा शहर में विशेष सतर्कता बरती जा रही है। इसी कड़ी में मिशन चौक स्थित मजार गली क्षेत्र में निगम के अतिक्रमण अमले द्वारा एक कबाड़ व्यवसायी के खिनलाफ सख्त कार्रवाई की गई। नगर निगम के अतिक्रमण प्रभारी मानेंद्र सिंह ने बताया कि निरीक्षण के दौरान पाया गया कि संबंधित



संवेदनशीलता को देखते हुए निगम टीम ने तत्काल कार्रवाई करते हुए मौके से कबाड़ सामग्री जब्त की जाकर एम्एसडब्ल्यू प्लॉट भेजते हुए क्षेत्र को संभावित खतरे से मुक्त कराया। इस दौरान संबंधित व्यवसायी को सख्त चेतावनी देते हुए कहा कि भविष्य में आबादी क्षेत्र से दूर कबाड़

समग्री का भंडारण करें और अग्नि सुरक्षा मानकों का अनिवार्य रूप से पालन करें। नगर निगम की टीम ने स्पष्ट किया है कि सार्वजनिक सुरक्षा से किसी भी प्रकार का समझौता स्वीकार नहीं किया जाएगा। भविष्य में इस प्रकार की लापरवाही पाई जाती है, तो संबंधित के खिलाफ नियमानुसार जुर्माना और अन्य कठोर कार्रवाई की जाएगी। सभी व्यापारियों से कहा गया है कि वे अपने प्रतिष्ठानों और परिस्तरों में ज्वलनशील सामग्री का सुरक्षित और सुव्यवस्थित भंडारण करें, अग्निशमन उपकरणों की उपलब्धता रखें।

समग्री का भंडारण करें और अग्नि सुरक्षा मानकों का अनिवार्य रूप से पालन करें। नगर निगम की टीम ने स्पष्ट किया है कि सार्वजनिक सुरक्षा से किसी भी प्रकार का समझौता स्वीकार नहीं किया जाएगा। भविष्य में इस प्रकार की लापरवाही पाई जाती है, तो संबंधित के खिलाफ नियमानुसार जुर्माना और अन्य कठोर कार्रवाई की जाएगी। सभी व्यापारियों से कहा गया है कि वे अपने प्रतिष्ठानों और परिस्तरों में ज्वलनशील सामग्री का सुरक्षित और सुव्यवस्थित भंडारण करें, अग्निशमन उपकरणों की उपलब्धता रखें।

जनसुनवाई नगर निगम में महापौर ने किया शहरवासियों से सीधा संवाद, दिए निराकरण के निर्देश

एक ही मंच पर सभी शाखाओं के अधिकारियों की मौजूदगी से आसान हुई समाधान प्रक्रिया

नवभारत, कटनी। नगर निगम में आयोजित महापौर जनसुनवाई में आज नागरिकों ने पहुंचकर अपनी समस्याएं रखीं। शहर के अलग-अलग वार्डों से आए लोगों ने पेयजल, सड़क, स्वच्छता और अतिक्रमण से जुड़ी शिकायतें प्रस्तुत कीं। जनसुनवाई के माध्यम से प्रशासन और आमजन के बीच सीधा संवाद स्थापित हुआ, जिससे समाधान की प्रक्रिया अधिक प्रभावी और पारदर्शी बनी। कार्यक्रम के दौरान नागरिकों को महापौर श्रीमती प्रति संजीव सूरि के समक्ष अपनी बात रखने का अवसर मिला। उन्होंने प्रत्येक आवेदन को गंभीरता से सुनते हुए संबंधित अधिकारियों को प्राथमिकता के आधार पर कार्यवाही करने के



निर्देश दिए। इससे लोगों में विश्वास और संतोष की भावना देखने को मिली। कई नागरिकों ने मौके पर ही अपनी समस्याओं के समाधान की प्रक्रिया शुरू होने पर संतुष्टि भी जताई। जनसुनवाई में विभिन्न विभागों के अधिकारी भी उपस्थित रहे, जिससे कई मामलों

में तत्काल निर्णय लेते हुए मौके पर ही आवश्यक निर्देश जारी किए गए। इस व्यवस्था के कारण नागरिकों को अलग-अलग शाखाओं में जाने की आवश्यकता नहीं पड़ी और एक ही स्थान पर उनकी समस्याओं पर कार्रवाई के लिए प्रारंभिक

वाले मामलों को चिन्हित कर शीघ्र निराकरण के निर्देश दिए गए। प्रत्येक मंगलवार को आयोजित हो रही इस जनसुनवाई में नागरिकों की सहभागिता और नगर निगम के प्रति जवाबदेही और समयबद्ध कार्यवाही के चलते यह पहल शहरवासियों के

लिए राहत का माध्यम बनती जा रही है। साथ ही लंबित मामलों की मॉनिटरिंग और फॉलोअप की प्रक्रिया भी सुनिश्चित की जा रही है, जिससे समाधान में निरंतरता बनी रहे। महापौर श्रीमती सूरि ने शहरवासियों से कहा है कि वे प्रत्येक मंगलवार को आयोजित होने वाली इस जनसुनवाई में उपस्थित होकर अपनी समस्याएं सीधे रखें और इस व्यवस्था का अधिक से अधिक लाभ उठाएं। उन्होंने कहा कि नगर निगम का उद्देश्य नागरिकों की समस्याओं का प्रभावी निराकरण सुनिश्चित करना है, जिसमें आमजन की सक्रिय भागीदारी महत्वपूर्ण है। इसलिए अधिक से अधिक नागरिक इसमें शामिल होकर इस पहल को सफल बनाएं।

किसानों को सदस्य बनाने बी पैक्स सदस्यता महाअभियान शुरू

नवभारत, कटनी। जिले में संचालित प्राथमिक कृषि साख सहकारी समितियों में किसानों को सदस्य बनाने का महा अभियान शुरू है। यह अभियान 15 मई तक चलेगा। बहुउद्देशीय प्राथमिक कृषि साख समितियां ग्रामीण सहकारी तंत्र की आधारशिला हैं, जो किसानों को ऋण, कृषि आदान, भंडारण, विपणन और अन्य आवश्यक सेवाएं उपलब्ध कराती हैं। वर्तमान में राज्य में अनेक पात्र किसान अभी भी पैक्स के सदस्य नहीं हैं, जिसके कारण वे संस्थागत ऋण और अन्य सहकारी सुविधाओं का पूरा लाभ प्राप्त नहीं कर पा रहे हैं। इस परिप्रेक्ष्य में पैक्स के कार्यक्षेत्र में निवासरत सभी गैर-सदस्य किसानों को प्राथमिकता के आधार पर सदस्य आने के लिए महा-अभियान संचालन के लिए कार्य योजना लागू की जाती है और यह समस्त बहुउद्देशीय प्राथमिक कृषि साख सहकारी संस्थाओं तक विस्तारित होगी। योजना का उद्देश्य सभी पात्र गैर-सदस्य किसानों को पैक्स सदस्यता से जोड़ना है, ताकि संस्थागत ऋण, कृषि सेवाओं सहकारी सुविधाओं तक सुगम पहुंच सकें।

धर्मलोक हॉस्पिटल
A Unit of Dharmlok Hospital Pvt. Ltd.
AN ISO 9001 : 2015 CERTIFIED

ड्यूटीयन से पिता की पत्नी की सर्जरी, दूरबीन से उपोडिबस सर्जरी, दूरबीन से ओपन पेट की सर्जरी, उच्चतम तकनीक (स्टैबल/लेटर) के फिस्टुला सर्जरी, स्तन सर्जरी, फिडली/प्रोस्टेट/गुलाशय सर्जरी, मनुजोह पेट की देखभाल/सर्जरी, तीव्र और जीर्णोद्योग प्रबंधन।

डॉ. राजेश बत्रा
ए.एम.एस., एफ.एम.ए.ए.ए., एफ.आई.ए.सी.ई.ए.ए., एफ.ए.आई.ए.ए.ए.
जनरल और लोकोमोटरिकल सर्जन

डॉ. हर्षा बत्रा
एमडी (ओबीजी) सोनीयापैकी डिप्लोमा स्त्री, प्रसूति एवं बालरोग विशेषज्ञ

सामाज्य एवं सिनेरियन डिप्लोमा, अडेवाजी की गलन, उच्च जोखिम वाली गर्भावस्था, मि:स्तानता, बच्चेवानी निकालना, सफेद पानी का इलाज, गर्भवती महिलाओं की सोनोग्राफी, बार-बार गर्भवती होना, पॉसिटिस्टिक ओवेरियन डिप्लोमा/सिंजु।

आयुष्याजान कांडाजी मरीजों का एवं हेल्थ इश्योरेंस कांडा मरीजों का मि:लुका इलाज किया जाता है।

पता-आदर्श कालोनी रोड, कटनी (म.प्र.)
फोन: 07622-422390, 796804 Help line 24x7: 8305402024